



அல்லாஹ்வின் திருப்பெயரால்...

# அழைப்பாலி

இங்கி ஒலிக்கும் எடுத் தீக்கும்...

கைரச்செய்தை லைசைமாகத் தாங்கி வரும் முதல் ஒள்ளாமிய மாத தீழ்

அழைப்பு: 1 ஒலி: 3

துல்கங்தா 1438 | ஆகஸ்ட் 2017

மாதந்தோறும் 'அழைப்பாலி' மாத தீழ் உங்கள் மின்னஞ்சல் மற்றும் வாடஸ்அப்பிர்கு தேடி வர ஒரு குறுஞ்செய்தி அனுப்புகள்

மின்னஞ்சல்:  
azhaippoli2017@gmail.com  
வாடஸ்அப்:  
98849 28787

தனிச்சுற்றுக்கு மட்டும்

## ஷ்ரீத்தாதர் என்ற மாசன்தர்

சில ஆண்டுகளுக்கு முன்னால் சௌனாய் பாலைவனத்தில் இருக்கும் புனித காதூரீன் துறவியர் இல்லத்துக்குச் சென்றிருந்தேன். அது 1500 வருடங்கள் பழமையானது. அங்கிருக்கும் ஆவணங்களில் ஒன்று, நபிகள் நாயகம் (ஸ்ல) அவரது காலத்தில் அங்கிருந்த துறவிச்சூருக்கு எழுதிய கடிதம். அதில் அளிக்கப் பட்டிருக்கும் பல சலுகைகளில் முக்கியமானது கிறித்தவர்கள் தங்கள் மதத்தைப் பின்பற்ற முழு அனுமதி அளித்திருப்பதுதான்.

வெற்றி மேல் வெற்றி

ஏழாம் நூற்றாண்டின் துவக்கத்தில் அரேபியாவை இரு பேரரசுகள் நெருக்கிக் கொண்டிருந்தன. ஒன்று, பைசாண்டியப் பேரரசு. மற்றொன்று, பாரசிகப் பேரரசு. நபிகள் நாயகம் இறந்து 100 ஆண்டுகள் முடிவதற்கு முன்னால் பாரசிகப் பேரரசு இருந்த இடம் தெரியாமல் அழிந்துவிட்டது. கான்ஸ்டாண்டி நோபிளை (இன்றைய இஸ்தான்டுல்) அரேபியர்கள் முற்றுகையிடும் அளவுக்கு பைசாண்டியப் பேரரசு ஆட்டம் கண்டு விட்டது. எல்லா இடங்களிலும் இஸ்லாமியப் படைகள் வெற்றி மேல் வெற்றி கண்டன.



தூபாஷ் 2 லிஂக் பந்து

2 விடை...



இளைஞர்களே  
மனம் திருந்துங்கள் ! 2



தியாகத் திருநாள் 3



மணமகன் தேவை 5



துல்லூஜ் மாதம் முதல் பத்து நாள்களின் சிறப்புகளும்; குர்பானியின் சட்டங்களும் 6



இஸ்லாமும்  
மருத்துவமும் 8

“ நபிகள் தனக்கு கை சக்தி நெப்பதாக ஒருபோதும் சொன்னதில்லை. தன்னைத் தொழு வேண்டும் என்றும் அவர் சொன்னதில்லை. அவர் தன்னைச் சாதாரண மனிதர் என்றே அழைத்துக்கொண்டார். இந்த மனிதக் தன்மைதான் அவரை மதிப்பீட்டற் ற மனிதராக ஒடுக்குகிறது. ”

## எதனால் நீந்த வெற்று?

தனது 'ரோமப் பேரரசின் சரிவும் வீழ்ச்சியும்' புத்தகத்தில் எட்வர்ட் கிப்பன் எழுதுகிறார்: அபூபக்கர் (முதல் கலீபா; நபிகள் நாயகத்தின் மாமனார். ஆயிஷாவின் தந்தை) அவர் ஆட்சிக்கு வந்ததுமே தனது சொத்துகளை மதிப்பீடு செய்யும்படி தனது மகனுக்கு ஆணையிட்டார். அவர் தனக்கு அனுமதித்துக்கொண்டது வாரம் மூன்று தங்கத் துண்டுகள், ஒரு கறுப்பின அடிமை, ஒரு ஒட்டகம். வெள்ளி தோறும் மீதியிருக்கும் பணத்தை எனியவர்களுக்கு அளித்துவிடுவார். இறக்கும்போது அவர் விட்டுச்சென்றது ஒரு முரட்டு ஆடையும், ஐந்து தங்கத் துண்டுகளும் மட்டுமே. அவருக்குப் பின்வந்த உமர் கலீபாவும் எனிமையின் இலக்கணமாக இருந்தார். அவரைப் பார்க்க வந்த பாரசீகத் தூதர் அவர் பிச்சைக்காரர்களுக்கு மத்தியில் மதீனா மகுதியில் படுத்துக்கொண்டிருப்பதைக் கண்டு வியப்பட்டெந்தார். இவர்களுக்கு முன்னுதாரணம் இறைத்துதார். இத்தகைய அறிய மனிதர்களைச் செதுக்கி உருவாக்கியவர் அவர்.

## யார் நீந்த மனிதர்?

அறியாப் பருவத்திலேயே தாய், தந்தையரை இழந்த முஹம்மது இறைத் தூதராக ஆகிய வரலாறு நமக்குத் தெரிந்த ஒன்று. ஆனால், பலருக்கு அவருக்கு எழுதப் படிக்கத் தெரியாது என்ற தகவல் புதிதாக இருக்கும். இறைவனால் அவர் மூலம் சொல்லப்பட்டதாக இஸ்லாமியர்கள் நம்பும் திருக்குர் ஆனின் மொழி மிகவும் அழகானது என்று எல்லா அரேபிய மொழி அறிஞர்களும் சொல்கிறார்கள். நபிகளை முழுவதுமாக எதிர்த்த உமர் பின் அல் கத்தாப் என்பவர் அரேபியக் கவிதையில் தேர்ச்சிபெற்றவர். அவர் திருக்குர் ஆனின் மொழியில் மயங்கி இது இறைவனின் சொற்களாகத்தான் இருக்க வேண்டும் என்று மனம் மாறிவிட்டார். இவரைப் போன்று பலரைப் பல வழிகளில் மாற்றி, சிதறிக்கிடந்த அரேபிய இனக் குழுக்களை இருப்பதே ஆண்டுகளில் ஒன்று சேர்த்தவர் நபிகள் நாயகம்.

கரன் ஆம்ஸ்ட்ராங் தனது 'இஸ்லாமிய வரலாறு' புத்தகத்தில் சொல்கிறார்: 'நபிகளின் செய்தி ஆபிரகாம், மோஸஸ், டேவிட், சாலமன் மற்றும் இயேசு போன்ற வர்களின் செய்திகளை ஒத்துது. அவர் கிறித்துவர்களையோ, யூதர்களையோ இஸ்லாமியராக மதம் மாற வற்புறுத்தவில்லை.

'திருக்குர் ஆன் கூறுகிறது: "வெளிப்பாடுகளை நம்புகிறவர்களில் அநீதி இழைத்தோரைத் தவிர, மற்றவர்களிடம் பணிவான முறையில் அன்றி வாதம் செய்யாதீர்கள்! எங்களுக்கு அருளப்பட்டதையும், உங்களுக்கு அருளப்பட்டதையும் நம்புகிறோம். எங்கள் இறைவனும் உங்கள் இறைவனும் ஒருவனே! நாங்கள் அவனுக்கே கட்டுப்பட்டவர்கள்" என்று கூறுங்கள்.

நபிகள் பலதார மனம் புரிந்தவர் என்று குற்றம் சாட்டப்படுகிறார். அவர் மெக்காவில் இருந்தவரை கதீஜா பெருமாட்டி ஒருவர்தான் அவரது மனைவி. ஆனால், மதீனாவில் அவர் ஒரு 'சயீதா'க் தலைவராக இருந்தார். அன்றைய வழக்கப்படி தலைவர்களுக்குப் பல மனைவிகள் இருந்தார்கள். அவரது திருமணங்களில் பல அரசியல் காரணங்களுக்காக நிகழ்ந்தவை. அவர் எல்லா மனைவிகளையும் சமமாக நடத்தினார். வீட்டு வேலைகளில் மனைவிகளுக்கு உதவி செய்தார். தன் உடைகளின் கிழிசல்களைத் தானே தைத்துக்கொண்டார்.

பெண்களும் ஆண்களும் கடவுள் முன் சமம், அவர்கள் துணைவர்கள் என்று திருக்குர் ஆன் சொல்கிறது. விவாகரத்து உரிமையையும் சொத்துரிமையையும் பெண்களுக்கு இஸ்லாம் அளித்துது. பலதார மனத்தை திருக்குர் ஆன் அனுமதித்து என்றால் அதற்குக் காரணம், அந்தக் காலசுட்டுத்தில் அடிக்கடி நடந்துகொண்டிருந்த போர்களும் அவற்றில் பெருமளவு மரணமடைந்த இளைஞர்களும்தான். திருக்குர் ஆனில் எங்குமே பெண்கள் வீட்டில் ஒதுக்கப்பட்ட பகுதியில் வசிக்க வேண்டும் என்று கூறியிருப்பதாக எனக்குத் தெரியவில்லை.

## ஏழைகளின் தோழர்

இஸ்லாமின் ஐந்து தூண்களில் ஒன்றாக "ஏழைகளுக்கு உதவுவது" சொல்லப்படுகிறது. நபிகள் தனது வாழ்க்கையில் என்றுமே ஏழைகளின் சார்பில் இருந்தார். ஒருமுறை அவரைக் காண பணக்காரர் ஒருவர் பள்பாப்பான உடையில் வந்தார். பின்னால் கந்தலான உடையில் ஏழை ஒருவர் வந்து அவர் அருகில் அமர்ந்தார். பணக்காரர் தனது ஆடை அவர் மீது படாமல் இருக்கும்படி இழுத்துக்கொண்டார். அதைக் கண்ட நபிகள் 'அழுக்குப்பட்டு விடுமோ?' என்றார். பணக்காரர் வெட்கப்பட்டு 'எனது செயலுக்கு வருந்துகிறேன்.' அதற்குத் தண்டனையாக எனது சொத்தில் பாதியை இவருக்குத் தருகிறேன்' என்றார். கந்தல் உடைக்காரர் 'எனக்கு வேண்டாம். நானும் பணக்காரரானால் எனக்கும் திமிர் வந்து ஏழை மூல்லிம்களை இவர் நடத்தியதுபோல நானும் நடத்தக் கூடும்' என்றார். இந்தச் சமத்துவச் செய்திதான் நபிகள் மீது அரேபிய மக்களை ஈடுபட வைத்தது. பின்னால் உலகம் முழுவதும் இஸ்லாம் மதத்தினுள் மக்களை வரவழைத்தது.

இஸ்லாமின் மற்றைய நான்கு தூண்களைப் பற்றிச் சொல்லியாக வேண்டும் இறைவனையும் நபியையும் நம்ப வேண்டும், ஐந்து முறை தொழு வேண்டும், ரம்ஜான் நோன்பு இருக்க வேண்டும், ஏழைகளுக்கு தான் துர்மம் வழங்க வேண்டும், முடிந்தால் ஹஜ் செல்ல வேண்டும் என்பன அவை. "ஜிகாத்" ஐந்து தூண்களில் ஒன்று இல்லை என்பதை நாம் நினைவில் கொள்ள வேண்டும்.

நபிகள் தனக்கு இறை சக்தி இருப்பதாக ஒருபோதும் சொன்னதில்லை. தன்னைத் தொழு வேண்டும் என்றும் அவர் சொன்னதில்லை. அவர் தன்னைச் சாதாரண மனிதர் என்றே அழைத்துக்கொண்டார். இந்த மனிதத் தன்மைதான் அவரை மதிப்பீற்ற மனிதராக ஆக்குகிறது.

- பி. ஏ. கிருஷ்ணன்,  
முத்த எழுத்தாளர், தி இந்து

## இளைஞர்களே மனம் திருந்துப்பட்டு!



**கடந்து சென்ற ரம்மான் நம்மில், நம் குடும்பத்தில் பலருக்கும் மகிழ்ச்சியை ஏற்படுத்தி யிருக்கும். ஆனால், ஓர் இளைஞரைப் பெற்றுத்த பெற்றோரின் வயிறு பற்றி எரிந்தது. வெறுமையில் வாடியது. அவர்களின் கனவுகள் அழிந்து போனது. மகனை இழந்துவிட்டு, இப்படிப் பட்ட வேதனை நிறைந்த ரம்மானை கடந்திருக்கின்றோமே என்று மனம் பதைப்பைத்துக் கொண்டிருந்தது!**

ஆண்டுதோறும் ரம்மான் கடைசி இரவு களில் பள்ளிவாசல்களில் மக்கள் அதிகம் கூடுவது வழக்கம். அதே வேளையில், சாலை களும், தெருக்களும் இளைஞர்களின் மோட்டார் வாகன போட்டிகளாலும், பறக்கும் வேகத்தாலும் விபத்துகள் நடப்படும் வழக்கம்தான். அப்படித்தான் கடந்த ரம்மான் இரவில் ஒரு மாணவன் பலியா னான். இரவு மோட்டார் சைக்கிளை எடுத்துக் கொண்டு சென்றதில் இந்த பரிதாபம் நடந்து தேவியது. ஒவ்வொரு ஆண்டும் இவ்வாறு நடப்பது வாடியதை விட்டது.

காவல் துறையினர் முஸ்லிம் இளைஞர்களில் உமிழும் அவலம் நடைபெறு கிறது. மக்களுக்கு முன்மாதிரியாக வாழ்ந்து காட்டி, இஸ்லாத்தை இவ்வுலகுக்கு பறைசாற்ற வந்த சமூகம் பிற மதத்தவர் களால் வெறுப்புக்குள்ளாக்கப்பட்டு வெட்கித் தலைகுனிந்து அல்லவா நிற்கிறது.

இலக்கில்லாமல் வாழும் இளைஞர்களே!.. நீங்கள் முஹம்மது நபியின் சமுதாயம் என்பதை மறந்துவிட்டார்களா? உங்களால் யாருக்கு, யாருடைய மார்க்கத்திற்கு அவப்பெயர் வருகின்றது என்பதையும் மறந்துவிட்டார்களா?

உங்களுக்கு முன் வாழ்ந்த, மார்க்கத்தால் வார்த்தெடுக்கப்பட்ட இளைஞர்கள் எப்படி இருந்தார்கள் என்று படிக்காமல், படிப்பினை பெறாமல் இருந்ததால் வந்த விளைவுதான் இந்த அவல் நிலைக்கு காரணம்.

இவர்களும் இளைஞர்கள்தாம்;

பத்ர, உறைது, கைபர் போன்ற யுத்தங்களில் இளைஞர்கள் எப்படி இருந்தார்கள் உங்களால் யாருக்கு, யாருடைய மார்க்கத்திற்கு அவப்பெயர் வருகின்றது என்பதையும் மறந்துவிட்டார்களா?

நபி(ஸல்) அவர்களின் மக்கா வாழ்க்கையில் சொல்ல முடியா துன்பங்களை அனுபவித்தபோது, அவருக்கு பக்க பலமாக, உறுதுணையாக செயல் பட்டவர்களும் இளைஞர்கள்தாம்.

இஸ்லாத்தை அரிய செய்திகளை வீரியத்தோடு உலகம் முழுக்க பறைசாற்றிய வர்களும் இளைஞர்கள்தாம்.

அல்குர் ஆணை நூல் வடிவில் தொகுப்ப தற்காக தேர்ந்தெடுக்கப்பட்ட குழுவிற்கு தலைமை தாங்கியவரும் இளைஞர் தான்.

உலகம் போற்றும் கல்வியாளர்களாக கவும்பும், பிற்காலத்தில் நபிமொழி களை நினைவில் கொண்டு, அறிவிப்பாளர்களில் சிறந்து விளை

# தியாகத் தருநாள்

- வடக்கரை ஏ.முஹம்மது இஸ்மாயில் காவீஃபி  
(தலைமை மொம், தாங்கல் மஸ்ஜித்)

இவ்வொரு ஆண்டும் பக்ரீத் பண்டிகை கொண்டாடப் படுகிறது. என? எதற்காக? இன்று வரையும் நம்மில் பலரும் இதன் உண்மை நோக்கத்தை, தியாகத்தை, படிப்பினையை அறியாமலேயே இருந்து வருகிறோம். வெறும் புத்தாடை அனிந்து, தொழுது, மகிழ்ந்து, அறுத்து பலியிட்டு, சாப்பிட்டுப் போவதல்ல பக்ரீத் பண்டிகை. இதற்குப் பின் ஒர் ஒப்பற்ற குடும்பத்தின் உன்னத தியாகம் ஒளிந்து கொண்டிருக்கிறது.

தியாகத்திருநாள் என்று போற்றப்படும் பக்ரீத் பண்டிகை குறித்த வரலாற்றுத் தகவல்கள் மெயசிலிர்க்கக் கூடியது. பல்லாயிரம் ஆண்டுகளுக்கு முன்பு நடைபெற்ற தியாகத்தின் வெளிப்பாடு மூலம் இறைவனின் மீது நாம் எந்த அளவுக்கு ஈடுபாடும், நம்பிக்கையும் கொள்ள வேண்டும் என்பதை அறிந்து கொள்ள முடியும்.

கி.மு.2160 ம் ஆண்டு பாபில் என்ற நகரை நம்ரூத் என்ற கொடுங்கோலன் ஆட்சி செய்தான் என்றும் இப்போதைய ஈராக் நாட்டின் தெற்கு பகுதியில் இந்த பாபில் நகரம் இருந்த தாகவும் வரலாறு கூறுகிறது. இப்படிப்பட்ட காலகட்டத்தில் பிறந்தவரே நபி இப்ராஹீம் (அலை) அவர்கள்.

ஏக இறைவனின் சிறப்பிற்குரிய இறைத்துதராக தேர்ந்தெடுக்கப்பட்ட இப்ராஹீம் (அலை) அவர்களின் தந்தை, கடவுள் சிலைகளை உருவாக்கி, அதனை விற்பனை செய்யும் தொழில் செய்து வந்தார். எனவே, தனது இறைப்பிரச்சாரத்தை தந்தையிடமிருந்தே தொடங்கினார் இப்ராஹீம் (அலை) அவர்கள்.

எதையும் பார்க்கவும், கேட்கவும், எந்த ஆபத்தையும் தடுக்க முடியாத இந்த சிலைகளை ஏன் வணங்குகிறீர்கள்? இதனால் இறைவனின் வேதனை உங்களை பிடித்துக் கொள்ளும். ஆகவே, இதை விட்டொழித்து, அல்லாஹுவின் பக்கம் திரும்புங்கள். என்று தனது தந்தையிடம் இப்ராஹீம் (அலை) அவர்கள் கூறினார்கள். அதனால் தந்தையின் வெறுப்புக்கு ஆளானார்கள். இருப்பினும் தன் கொள்கையை யாருக்காகவும் எதற்காகவும் விட்டுக் கொடுக்காமல் இறுதி முச்சவரை இல்லாத்திற்காக பாடுபடலானார்.

ஒருநாள் இப்ராஹீம் (அலை) அவர்கள் கோடாரியால் சிலைகள் அனைத்தையும் உடைத்தார். பின்னர் அந்தக் கோடாரியை ஒரு பெரிய சிலையின் கழுத்தில் மாட்டி விட்டுச் சென்றார். இதைக் கண்டு ஆத்திரம் அடைந்த ஊர் மக்களும் மன்னனும் இப்ராஹீம் (அலை) அவர்களை எரியும் நெருப்பில் தூக்கி வீசலானார்கள். ஆனால், இறைவனின் அருளால் சுடும் நெருப்பும் குளிர் தரும் தென்றலாய் மாறியது.

இவ்வாறு இறைவனின் சோதனைகள் பலவற்றில் வென்று சாதனை படைத்து இறைவனின் நெருங்கிய நேசர், நன்பர் (கலீல்) என்ற சிறப்புப் பெயரையும் தனதாக்கிக் கொண்டார்கள். இப்ராஹீம் (அலை) அவர்களுக்கு இறைவன் குழந்தை பாக்கியத்தை தாமதமாகவே அளித்தான். அதாவது அவரது 86வது வயதுக்குப் பிறகுதான் அவருக்கு ஆண் குழந்தை ஒன்று பிறந்தது. இஸ்மாயில் என்ற பெயரிடப்பட்ட அந்த ஆண் குழந்தை, தந்தையின் கட்டளையை அப்படியே ஏற்று நடக்கும் நயத்தோடு வளர்ந்தது. இப்ராஹீம் (அலை)

அவர்களும் குழந்தையிடம் மிகவும் பாசத்தோடும் பரிவோடும் இருந்தார்.

## இறைவனின் சோதனை தொப்பந்தது...

மனைவியையும், குழந்தையையும் யாருமில்லா கடும் வறண்ட பாலைவனத்தில் கொண்டுபோய் விடுமாறு இறைக்கட்டளை பிறந்தது. இறைவனின் உத்தரவுக்கு எவ்வித மறுப்புமின்றி உடனே கீழ்படிந்தார் இப்ராஹீம் (அலை). மனைவி மற்றும் பச்சிளாங்குழந்தையை ஆதரவில்லா, ஆளில்லா சுடும் பாலைவனத்தில் அழைத்துக் கொண்டுபோய், அங்கேயே அவர்களை விட்டு விட்டு திரும்பினார். இறைக்கட்டளையை ஏற்று கணவர் அமைதியுடன் திரும்புவதை தெரிந்து கொண்ட மனைவி, இறைவனின் மீது சடில்லா நம்பிக்கை வைத்து, இனி பாலைவனமே தனது சோலை வனமாகக் கருதி குழந்தையின் பசியாற்றுவதற்காக அங்கு மிங்குமாக அவைந்து கொண்டிருந்தார்கள். சுட்டெரிக்கும் வெயிலில் தண்ணீர் இன்றி அழுத குழந்தை தரையை உதைத்தபோது, அதிலிருந்து தண்ணீர் பீறிட்டுக் கிளம்பியது. அதுவே, இன்றைய உலக அதிசயங்களை எல்லாம் அதிசயிக்க வைக்கும் ஐமஜூம் நீராக விளங்குகிறது.

குழந்தை வளர்ந்து ஏறக்குறைய 13 வயதை அடைந்திருந்த போது குழந்தையின் மூலம் மீண்டும் ஒரு சோதனையை இப்ராஹீம் (அலை) அவர்களுக்கு இறைவன் தர நாடினான்.

இப்ராஹீம் (அலை) அவர்களின் கனவில் தனது மகன் இஸ்மாயில் (அலை) அவர்களை அறுத்துப் பலியிட வேண்டுமென்பதுதான் அந்தக் கணவு. கனவின் மூலம் இறைக்கட்டளை வந்திருப்பதை அறிந்து கொண்ட இப்ராஹீம் (அலை) அவர்கள் மகனிடம் சென்று இறைவனின் ஆணையை தெரிவித்தார். இதனைச் செவியேற்ற மகன் மறுப்பேதுமின்றி ஒப்புக் கொண்டார்.

மகனை அறுப்பதற்கு அழைத்துச் சென்று, கத்தியை எடுத்து கழுத்தின் பக்கம் அறுக்க ஆயத்தம் ஆகும்பொழுது இறைவனின் புறத்திலிருந்து வசனம் இறங்கிறது. இதோ.

நீர் கனவை நனவாக்கி விட்டார். நன்மை செய்வோருக்கு நாம் இவ்வாறே கூலி வழங்குகின்றோம். தின்னமாக, இது ஒரு தெளிவான சோதனையாய் இருந்தது. மேலும், ஒரு பெரும் பலியை ஈடாகக் கொடுத்து அக்குழந்தையை நாம் விடுவித்துக் கொண்டோம். (அல்குர் ஆன் 37:105-107)

நபி இப்ராஹீம் (அலை) அவர்களின் தியாகத்தை நினைவு கூர்ந்து மெச்சும் வகையிலும், ஒவ்வொரு மூஸ்லிமும் தனது மன இச்சையை விட்டொழித்து, இறையச்சத்தை இனிதாகப் பெற்றுக் கொள்ளவும் இத்தியாகத் திருநாள் ஆண்டுதோறும் கொண்டாடப்படுகிறது. இத்தியாகத் திருநாளில் ஆட்டுக் கிடாயையோ, மாட்டையோ, ஒட்டகத்தையோ குர்பானி கொடுத்து அதனை ஏழைகளுக்கும், உறவினர்களுக்கும் தந்து தாழும் உண்டு மகிழ்ந்து, தமது கடமையை மூஸ்லிம்கள் நிறைவேற்றுகிறார்கள். வரவிருக்கின்ற இத் தியாத் திருநாளில் இறைவனுக்காக தியாகம் செய்யும் செயல்களில் நாழும் நம்மை ஈடுபடுத்திக் கொண்டு, பிறர் நலம் பேண பெருநாளை வரவேற்போம்.... கொண்டாடுவோம்...

மனைவியையும்,  
குழந்தையையும்  
யாருமெல்லா  
கரும் வறண்ட  
பாலைவனத்தில்  
கொண்டுபோய்  
வீரமாறு  
ஒறைக்கட்டளை  
பீமந்தது.  
ஒறைவனீன்  
உத்தரவுக்கு  
எவ்வது  
மறுப்புமன்ற  
உடனே  
கீழ்ப்படிந்தார்.

## தூ மிருக வதை அல்ல! மனிதங்களின் விதை!

**இ**ன்னும் சில நாள்களில் ஹஜ் பெருநாள் எனும் பக்ரீத் பண்டிகை மூஸ்லிம்களால் கொண்டாடப்பட இருக்கின்றது. நபி இப்ராஹீம் (அவை) அவர்களின் தியாகத்தை வலியுறுத்தும் விதமாக மூஸ்லிம்கள் ஒவ்வொருவரும் தங்களது இறைவனுக்கு அஞ்சி கீழ்ப்படியும் முகமாக இப்பண்டிகையை கடைப்பிடித்து வருகின்றனர்.

இப்பண்டிகையால் சமூகத்தில் மத நல்லினைக்கம் ஏற்பட்டு, மதத்துவேஷம் அழிக்கப்பட்டு, ஒருவர் மற்றவரின் சமயத்தை, பண்பாட்டை, கலாச்சாரத்தை புரிந்து கொண்டு புத்துணர்ச்சி பெற வழிவகுக்கின்றது. இவ்வேளையில் ஜீவ காருண்யம் பேசி வெறுப்புப் பிரச்சாரம் செய்யும் சகாக் களையும், மிருக வதை நடைபெறுகிறது என்று கூக்குரலிடுபவர் களையும் நம்மால் காணமுடியும்.

இந்தியாவின் சிறப்பம்சமே அதனுடைய பன்முகத்துவம் தான். இங்கு பல்வேறு மொழி, இன் சமய, பண்பாடு கொண்ட மக்கள் வேற்றுமையுடனும், அதிலே ஒற்றுமை யுடனும் வாழ்ந்து வருகின்றனர். வேறு சமயம் பழக்க வழக்கங்கள், மத உணர்வுகள், தனிப்பட்ட உரிமை ஆகிய வற்றை கொண்ட மக்களிடத்தில், ஒருவர் அல்லது ஒரு சமூகத்தின் மதக் கலாச்சாரத்தை, உள்ளக் குழந்தைகளை, சுய சிந்தனையை, உள்ளுணர்வை புகுத்தி, வற்புறுத்தி வெறுப்புப் பிரச்சாரம் மேற்கொள்வது உகந்ததல்ல.

மூஸ்லிம்களுக்கு பன்றிக்கறி தடைசெய்யப்பட்டுள்ளது. இருப்பினும், இன்றும் அரபு நாடுகளில் மூஸ்லிம் அல்லாத வர்களின் உணர்வை, உணவு பழக்கவழக்கத்தை மதிக்கும் வண்ணமாக அங்கே அவர்களுக்காக தனியே பன்றிக்கறி உணவுகங்கள் நடத்தப்படுவது கவனிக்கத்தக்கது.

ஆடு, மாடு, ஓட்டகம் இவற்றை உணவுக்காக அறுப்பது மிருகவதை என்றால், கோழி, மீன்களை உணவுக்காக எடுத்துக் கொள்வது வதை தானே... இன்றைய நவீன விஞ்ஞானம்கூடதாவரங்களுக்கு உயிர் இருப்பதாகவும், அவை வலிகளை உணர்வதாவும் சொல் கின்றன வே... அப்போது தாவரங்களையும், காய் கனிகளையும் உணவுக்காக எடுத்துக் கொள்வது தாவர வதை அல்லவா? இப்படி தர்க்க ரீதியாக ஒவ்வொன்றையும் உற்று நோக்கினால், மனிதன் உணவில்லாமல் மரித்துப் போகும் நிலைதானே ஏற்பட்டும்.

புலி, சிங்கம், யானை, மான் போன்ற விலங்கினங்கள் அழியாமல் பாதுகாப்பதற்கு, வன பாதுகாப்பு நிறுவனங்கள், சங்கங்கள் செயல்பட்டு வருகின்றன. மனிதர்கள் யாரும் இவற்றை தங்கள் உணவாக எடுத்துக் கொள்வதில்லை. இருந்தும், அவை அழிந்து வருவதாகவும், இன்னும் சில நூற்றாண்டுகளில் இந்த இனங்கள் காணாமல் போக வாய்ப்பிருப்பதாகவும் ஆய்வறிக்கைகள் தெரிவிக்கின்றன. ஆனால், ஒவ்வொரு நாளும் இலட்சக் கணக்கான ஆடுகளும், மாடுகளும், ஓட்டகங்களும் இறைச்சிக்காக பயன்படுத்தப் படுகின்றன. உலகம் தோன்றி, மனிதன் பிறந்தது முதல் இவை சங்கிலித் தொடராக நடைபெற்றுக்கொண்டுதான் இருக்கின்றது. இந்தியா மட்டுமல்லாது, உலக அளவில் கூட இதுவரை ஆடு, மாடு, ஓட்டக இனங்கள் அழிந்து போகின்றன என்று இவற்றை பாதுகாப்பதற்காக நிறுவனங்களும், சங்கங்களும் செயல்படுவதாக(?) நமக்குத் தெரியவில்லை!

ஆம்! படைத்த இறைவனின் நியதி இப்படித்தான். மனிதனின் பயன்பாட்டிற்காகவும், உணவுக்காகவும் இவற்றை இறைவன் மனிதர்களுக்கு வசப்படுத்தித் தந்துள்ளதை இறைவெதமாம் திருக்குருங்களில் குறிப்பிடுகின்றான். மனிதனின் உடலமைப்புக்கும், செரிமானத்திற்கும், சிந்தனைப் போக்குக்கும் ஏற்றவாறே ஆடு, மாடு, ஓட்டகத்தின் உடலமைப்பு, உணவு, பற்கள் போன்றவை அமையப்பெற்றிருப்பது அறிவு ஜீவிகள், சிந்தனையாளர்கள், கல்வியாளர்கள், ஜீவ காருண்யம் பேசபவர்கள் என அனவரும் சிந்தித்துப் பார்க்க வேண்டும். மேலும், மூஸ்லிம்கள் நபிகளார் காட்டித் தந்த வழிமுறையில், ஆடு, மாடு, ஓட்டகங்களை அறுக்கும் போது, (மூளைக்குச் செல்லும் வளி உணரும் நரம்பு, தொடக்கத்திலேயே துண்டிக்கப்படும் விதமாக) அவற்றிற்கு வளி ஏற்படாதவாறு இலகுவான முறையில் கையாள்கிறார்கள் என்பதையும் கவனத்தில் கொள்ள வேண்டும்.

இறைச்சியை தங்களுக்கும், உறவினர்களுக்கும், அண்டை வீட்டார்களுக்கும், ஏழை எளியவர்களுக்கும் வழங்கி, மகிழ்ச்சியை, சமாதானத்தை, சமூக நல்லினைக்கத்தை வலுப்படுத்தி, ஓர் ஒழுக்கமுள்ள சமுதாயத்தை நிறுவி, மனிதர்களின் மத்தியில் மனிதங்களின் விதையை விதைக்கும் பண்டிகை இப்புனித பக்ரீத் பண்டிகையாகும்.

ஆக, ஹஜ் பெருநாள் மிருக வதை அல்ல! மனிதங்களின் விதை!

## இறைவரை

## இப்பொறுப்பின் தீர்மான செய்து!

அல்லாஹ் மிக அழிய உரைகளை இறக்கியிருக்கின்றான்; ஒரு வேதத்தை! அதன் எல்லாப் பகுதி களும் ஒரே சீராக உள்ளன. மேலும், அதில் சுருத்துகள் திரும்பத் திரும்பக் கூறப்பட்டுள்ளன. அதனைச் செவியுறவுடன் தம் இறைவனை அஞ்சபவர்களின் மேனி சிலிர்க்கிறது. பின்னர், அவர்களின் உடலும், உள்ளமும் மிருதுவாகி அல்லாஹ்வை நினைவுகூர வதற்கு ஆர்வம் கொள்கின்றன. இது அல்லாஹ்வின் வழிகாட்டுதலாகும். அவன், தான் நாடுவோரை இதனைக் கொண்டு நேரிய வழியில் செலுத்துகின்றான். இனி எவருக்கு அல்லாஹ் நேர்வழி காட்ட வில்லையோ, அவருக்கு நேர் வழி காட்டுவோர் எவரும் இலர். (அல்குருஞ் : 39-23)

முழு மனித சமூகத்துக்கும் இறக்கிய வேதமான திருக்குர் ஆனை இறைவன் புகழ்கின்றான். அழகானது என வர்ணிக்கின்றான். அதனுடைய சொல் அமைப்பு, இலக்கண நயம், சுருத்துச் செறிவு, ஈர்க்கும் தன்மை ஆகியவை அழகானதாக அமைந்துள்ளது. அதில் எந்த முரண்பாட்டையும் காண முடியாது. சில வசனங்கள் மற்ற சில வசனங்களுக்கு எல்லா வகைகளிலும் ஒப்பானதாக அமையப் பெற்றுள்ளது. இலக்கிய நயத்தில் ஒன்றையொன்று மிஞ்சும் விதத்தில் உள்ளது.

மனித சமூகம் படிப்பினை பெறுத்தக்க வரலாறு களும், மறுமை நிகழ்வுகளும், மக்கள் கடைப்பிடிக்க வேண்டிய நெறிகளும் திரும்பத் திரும்ப அதில் எந்த வித சிரமமும் ஏற்படுவதில்லை. குர்ஆனின் வசனங்களை செவி யேற்கும் இறைநம்பிக்கையாளனின் மேனி ரோமங்களெல்லாம் சிலிர்த்து விடுகின்றன. இறையச்சம் அதிகரித்து விடுகின்றது. இறைவனின் இணையில்லா அருளை வேண்டி கண்களில் கண்ணர் வடிகின்றனர். இந்திலை இறைவசனங்களின் சுருத்துக்களை உணர்ந்து மனதார ஏற்று ஒதுகின்ற போதுதான் ஏற்படுகின்றது. உணர்வற்ற நிலையில் வெறும் வாயனாவில் வாசிப்பதினால் ஏற்படுவதில்லை.

## தூர் செழித்து

## தவறான வழிகாட்டலை ஏற்காதீர்!

இப்பு உமர்(ரலி) அறிவிக்கின்றார்கள்:

‘தவறான கட்டளையிடாதவரை (தலைவனின் கட்டளையை) செவியுறவுதும் கட்டுப்படுவதும் கடமையாகும். (தலைவனால்) தவறான செயல் (செய்ய) கட்டளையிடப்படுமானால் செவி யேற்கவோ, கட்டுப்படவோ வேண்டியதில்லை’ என்று நபி(ஸல்) கூறினார்கள்.

(நூல்கள்: புகாரி-2955, மூஸ்லிம்-3428, திர்மதி-1629, அபுதாலுத்-2257)

தலைமைக்குக் கட்டுப்பட வேண்டும் என இஸ்லாம் கூறுகிறது. ஆனால், அதே தலைமை தவறைப் போதிக்கும்போதும், இறைவனுக்கு மாற்றமான காரியங்களை செய்ய வேண்டி ஆணை பிறப்பிக்கும்போதும், அந்தத் தலைமைக்குக் கட்டுப்பட வேண்டும் என்ற கட்டாயமில்லை. அதில் தவறானதைத் தலைமை போதித்தால் அதை காது கொடுத்து கேட்க வேண்டும் என்ற அவசியமும் இல்லை எனவும் நபி(ஸல்) அவர்கள் கூறுகிறார்கள்.

## கொரவ ஞாலோசகர்கள் &amp; தீர்ம் மேற்பார்கவ

M. பலிர் ஃபிர்தவலி | மஹம்பது ஸ்மாயில் காவி  
அபுமொல்சீன் | நன்பன் அபுக்கள்

தீர்ம் வழவைமைப்பு: “1<sup>st</sup> Step” மீற்றான்

ஞாரியர்: மக்குதாம் தாஜ்

உங்கள் விமர்சனங்கள் மற்றும் கருத்துகள் தெயில் பைப்பற...

கட்டுரைகளை அனுப்ப : azhaippi2017@gmail.com  
விளம்பரத் தொடர்புக்கு : 9884928787

வாழ்க்கை  
கட்டும்பூர்வு!

ஜூலை மாத கட்டுரைகள் அனைத்தும் நன்று. நம்மைச் சுற்றி நடக்கக்கூடிய விஷயங்களாக உள்ளதால் பாராட்டுகள்... “கவிக்கோ அப்துல் ரஹ்மான்” அவர்கள் பற்றிய நினைவேந்தலும், “பயனுள்ள கல்வியைத் தேடுங்கள்” என்ற விஞ்ஞானமாணவனின் அபார சாதனை அடங்கிய கட்டுரையும் மிக்க நன்று. ஆக்கங்கள் விரிவாக இல்லாமல் கொஞ்சம்

## வெற்றப் படிக்கட்டுகள்

மர்யா, கமலனா, வற்பஸா

அல்லாஹ் உங்கள் பக்கம் இருந்தால் உங்களை எதிர்த்து வெல்பவர் எவரேனும் இருக்கின்றார்களா? எவரும் இருக்க மாட்டார்கள்.

அல்லாஹ் உங்களுக்கு உதவி செய்யவில்லை என்றால் எங்களுக்கு உதவுபவர் யார்?

**எவராலும் உதவ முடியாது.**

அல்லாஹ் விள் அன்பை நீங்கள் பெற்றுவிட்டால் நீங்கள் இழப்பதற்கு எதுவும் இருக்கிறதா?

**இழப்பதற்கு ஒன்றுமில்லை.**

அல்லாஹ் விள் அன்பை நீங்கள் இழந்துவிட்டால் வேறு எதனைப் பெற்றுக்கொள்வீர்கள்?

**எதனையும் பெற முடியாது.**

அல்லாஹ் உங்கள் மீது அன்பு வைத்தால்...

மக்களின் உள்ளங்களில் நமக்கான அன்பை விதைப்பான்.

மக்களின் அன்பை நீங்கள் பெற்றுவிட்டால்...!

மகிழ்வு நிறைந்த வாழ்வை பெறலாம்.

அல்லாஹ் விள் நேசம் உங்களுக்கு கிடைத்தால்... உங்களுக்கு ஞானமும், விவேகமும் கிடைக்கும்.

ஞானம் வந்தால்...

எவருக்கு ஞானம் கொடுக்கப்பட்டுவிட்டதோ அவர் மிகப்பெரிய நன்மை பெற்றவராவார்.

என்னென்ன நன்மைகள்..?

சிறிதனவு வருமானத்தைக் கொண்டு தன்னிறைவு அடைவான்.

சராசரி மனைவியைப் பெற்றிருந்தாலும் மனநிம்மதி யோடும், திருப்தியோடும் வாழ்வான்.

தன்னுடைய பகைவனையும் நண்பனாக்கி விடுவான்.

ஞானம் கொடுக்கப்படவில்லை என்றால்...

எவ்வளவு வருமானம் இருந்தாலும் தன்னிறைவு அடைய மாட்டான்.

பாக்கியம் நிறைந்த மனைவியைப் பெற்றிருந்தாலும் நிம்மதியின்றித் திரிவான்.

தன்னுடைய நண்பனையும் பகைவனாக்கி விடுவான்.

ஞானம் எனும் வெகுமதி கிடைக்கப் பெற்றால்...

ஸகீனத் எனும் அமைதி கிடைக்கும்.

ஸகீனத் எனும் அமைதி அடைந்த உள்ளம்...

போதுமென்ற மனநிறைவுடன் இருக்கும்.

மகிழ்ச்சியில் எப்போதும் திணைத்திருக்கும்.

தளரா நம்பிக்கையில் மின்னிக் கொண்டிருக்கும்.

குன்றாத ஊக்கம் பெற்று பலம் கொண்டு திகழும்.

தன்னம்பிக்கையை உரமாய்ப் பெற்றிருக்கும்.

தீதும், நன்றும் புரிந்திருக்கும்.

சரியான கோணத்தை அறிந்திருக்கும்.

ஸகீனத் எனும் அமைதி ஒன்றே போதும் மற்றவை தேவையில்லை.

யாவற்றையும் பெற்றிருந்தும் ஸகீனத் எனும் அமைதி இல்லையெனில் துயருருவீர்கள்.

அழகு, செல்வம், ஆரோக்கியம், வசதி வாய்ப்பு எவருக்கு வேண்டுமானாலும் கிடைக்கலாம். ஆனால், அல்லாஹ் நாடியவர்களுக்கு மட்டுமே ஞானம் கிடைக்கிறது.

## “ஞெக்கன் தேவை”

மனதோடு பல  
என்னைம் - மனவாழ்வு  
பற்றி - மங்கை  
இவன்... மனதுக்குள்  
மறை உறவாக திகழு  
மனவாளன் வேண்டும்.

எதிர்பார்ப்புகளோ  
ஏராளம்... எழுதப்பட்டவையோ  
ஒரு சில...  
மஹராலே என்னைக் கவரும்  
மன்னவன் வேண்டும் !!!  
சமான் சுமந்த உரையாடல்  
தினம் நீள வேண்டும் !!!

கனவுகள் - என்  
கவிதைகளோடு நிதம்  
உறவாட வேண்டும் !!!  
எனக்கான உற்சாகம்  
அவனாக வேண்டும் !!!

அவன் வாழ்வு  
தஅவா பாதையோடு  
நகர வேண்டும் !!!  
அவன் வீட்டில்  
பல பேர்கள் உறவாக  
வேண்டும் !!!

தங்கையொன்றின் அன்புச்  
சகோதரனாக வேண்டும் !!!

இல்லாத்தின் பேரில் - அவன்  
கோபங்கள் மிகைக்க வேண்டும் !!!

கடமையில் கண்டிப்பாய்  
நான் காண வேண்டும் !!!  
அதில் பொடுபோக்கானால்  
என்னை தண்டிக்க வேண்டும் !!!

அவன்  
அழகெல்லாம் முழுமையாய்  
அகத்தில் வேண்டும்  
கோபம் மிகைத்தால்  
அழகான அமைதி  
வேண்டும் !!!

இறை உறவாக இணைந்து  
அர்ஷின் நிழல் வேண்டும் !!!  
மறை உறவாக மலர்ந்த  
மனவாளன் வேண்டும் !!!

அதான் கேட்டால்  
அடுத்த நொடி  
அனைத்தையும் விட்டு  
அல்லாஹ்வை துதிக்க வேண்டும் !!!  
பாவங்கள் விட்டகல  
என்னை அதட்ட வேண்டும் !!!

அடம்பிடிக்கும் பிடிவாதம்  
இறைவன் விடயத்தில் வேண்டும்...  
எதையெடுத்தாலும் நபி வழி  
பேச வேண்டும் !!!

பட்டம் பெற்ற  
மெளவித் தான்  
வேண்டுமென்ற சட்டமில்லை -  
மனதில்  
மார்க்கம் சுமந்தவன் போதும்  
என்னை சுவனம்  
கொண்டு சேர்க்க...

ஏகனுக்காக  
என்னையும் இழக்க  
துணிய வேண்டும் !!!

இல்லாம் விட்டுக் கொடுக்காத  
மன உறுதி அவனில்  
வேண்டும் !!!

என்னைக் கண்டால்  
முதல் மொழியர் - ஸலாம் மொழிய  
வேண்டும் !!!

வாசிப்போடு அலாதியான  
நேசிப்பு வேண்டும் !!!

பிறரோடு தனிமையான  
உரையாடல் வேண்டும் !!!

மனதோடு மார்க்கம்  
ஒன்றென கலக்க  
வேண்டும் !!!

என் ஈமானிய  
தளர்வுகளுக்கு தடையாக  
வேண்டும் !!!

நிலங்களை கற்பிக்கும்  
நிழலாக வேண்டும் !!!

உதவும் மனப்பான்மை  
மனதாலே வேண்டும் !!!

காலை, மாலை  
அல்லாஹ்வின் நினைவுட்டல்  
வேண்டும் !!!

கருத்துப் பரிமாற  
சுதந்திரம் வேண்டும் !!!

பிழையான முடிவிற்கு  
முறையான வழிகாட்டல்  
வேண்டும் !!!

வழிமுறை மீறிடாத  
விதிமுறையாக வேண்டும்.

நான் வரையறை தாண்டாமல்  
எல்லையாக வேண்டும் !!!

கனவுகள் நிஜமாக  
கரம் சேர்க்க வேண்டும்!

நாளொருத்தியே அவன்  
துணையாக வேண்டும் !!!

பட்டினியாய் கிடந்தாலும்  
கலப்படமில்லாத உழைப்பு  
வேண்டும்.

சுகமின்றி வாழ்ந்தாலும்  
நெஞ்சினில் நேர்மை  
வேண்டும!!!

இறைவனின் அருள் வேண்டி  
என் வாழ்வு மலர வேண்டும!!!

நபி வழியில் - என்  
மனவாழ்வு சுகமாக வேண்டும!!!

**- சங்பானா சுறைப்**  
இல்லாஹிய்யா  
மகளிர் அரபிக் கல்லூரி, இலங்கை





## துல்லூஜ் மாதம் முதல் பத்து நாள்களின் சிறப்புகளும்; குர்பானியின் சட்டங்களும்

- மொலவி யுனுஸ் தப்ரீஸ்

**துல்லூஜ் மாதத்தின் பத்து நாள்களைப் பற்றி இறைவன் இப்படிக் கூறுகிறான்.** “காலத்தின் மீது சத்தியமாக மேலும் பத்து இரவுகளின் மீது சத்தியமாக” (89:1)

எனவே, படைத்த இறைவனே அந்த பத்து நாள்களை முன்னிறுத்தி அதிலே தனது சத்தியத்தை கூறி இந்த நாள்களை கண்ணியப்படுத்துகிறான்

“ஒரு முறை நபி (ஸல்) அவர்கள் தனது தோழர் களோடு பேசிக்கொண்டிருக்கும்போது தோழர்களே! இந்த துல்லூஜ் மாதத்தில் முதல் பத்து நாள்களில் செய்யும் அமல்களை நேசிப்பது போல் அல்லாஹ் வேறு எந்த அமல்களையும் நேசிப்பது கிடையாது என்று கூறியவுடன் அங்கிருந்த தோழர்கள், அல்லாஹின் தூதரே, இறைவனின் பாதையில் போர் செய்வதை விடவுமா? என்று கேட்டபோது, ஆம், என்று கூறி விட்டு, என்றாலும் போரில் தனது உயிரையும், பொருளையும் அல்லாஹ்வுக்காக அர்ப்பணித்தவர்களைத் தவிர. என்று கூறினார்கள். (புஹாரி 969, திர்மிதி 688)

எனவே மேற்கொண்ட குர்ஆன் வனத்தின் மூலமும், ஹதீலின் மூலமும் துல்லூஜ் மாதத்தின் முதல் பத்து நாள்கள் மிகவும் சிறப்புக்குரியது. அந்த நாள்களில் அமல்கள் செய்வதை சரிவர அமைத்துக்கொள்ள வேண்டும். இம்மாதத்திற்கு என்று தனிப்பட்ட விசேஷ அமல்கள் எதுவும் இல்லாவிட்டாலும், வழமையாக நாம் செய்து வரும் அமல்களை பூரண மாகவும், சரியாகவும் செய்ய முனைய வேண்டும்.

மேலும் இந்த துல்லூஜ் மாதத்தைப் பொறுத்த வரை ஹஜ் கடமை ஒரு முக்கியமான இடத்தைப் பிடித்திற்கிறது. இதில் துல்லூஜ் 9 ஆம் நாளான அரஃபா நாளில் ஹாஜிகளுக்கும், ஹாஜிகள் அல்லாதவர்க்கும் மிகவும் முக்கியமான நாளாகும். ஏன்னெனில், பல நாடுகளிலிருந்து வந்த அனைத்து ஹாஜிகளும் ஒன்று கூடும் இடமாக அந்த அரஃபா மைதானம் அமைந்துள்ளது.

அன்றைய நாளில் ஹாஜிகள் அல்லாதவர்கள் நோன்பு வைப்பது சிறந்ததாகும்.

“எவர் அரஃபா நோன்பை பிடிக்கிறாரோ அவர் ஒரு வருட முன் செய்த பாவத்தையும் பின் ஒரு வருட பாவத்தையும் (அல்லாஹ்) மன்னிக்கிறான்.” (முஸ்லிம்)

துல்லூஜ் மாதத்தின் 10ம் நாள் ஹஜ் பெரு நாளாகும். அன்று பெருநாள் தொழுகையை தொழுது விட்டு அல்லாஹ்விற்காக குர்பானி கொடுப்பதின் மூலம் இறையச்சம் அலங்கரிப்படுகிறது. அந்த இறைச்சியின் மூலம் பல்லாயிரக்கணக்கான ஏழைகள் மகிழ்ச்சியாக அன்றைய நாளை கழிப்பதற்கு வழிவகுக்கிறது. மேலும், அந்த 10ம் நாள் அதிகாலையிலிருந்து தக்பீர், தலையீல், தஸ்பீல் போன்ற திக்ருகளை செய்வதின் மூலம் அதிகமான நன்மைகளையும் பெற்றுக்கொள்ள முடியும்.

### குர்பானியின் சட்டங்கள்:

நான் குர்பானி கொடுப்பதன் மூலம் என்னை ஊர் புகழ்ந்து பேச வேண்டும், பாராட்டவேண்டும், என்ற என்னத்தில் கொடுக்கக் கூடாது. மாறாக முழுநோக்கமும் இறைதிருப்திக்காக இருக்கவேண்டும்.

(எனினும்), குர்பானியின் மாமிசங்களோ, அவற்றின் இரத்தமோ அல்லாஹ்வை ஒருபோதும்

அடைவதில்லை. ஆனால் உங்களுடைய தக்வா (இறையச்சம்)தான் அவனை அடையும். அல்லாஹ் உங்களுக்கு நேர்வழிகாண்பித்ததற்காக அவனை நீங்கள் பெருமைப்படுத்தும் பொருட்டு இவ்வாறாக அவற்றை உங்களுக்கு வசப்படுத்திக் கொடுத்திருக்கிறான்; ஆகவே நன்மை செய்வோருக்கு நீர் நன்மாராயங்கூறுவீராக! (22 : 37)

குர்பானி கொடுப்பதற்கு மாட்டையோ, அல்லது ஆட்டையோ, வாங்குவதற்கு முன் அதன் வயதை சரியாக அடையாளம் காண வேண்டும்.

பெருநாள் தொழுகைக்கு முன்னேயே குர்பானி கண்டிப்பாக தந்துவிடக் கூடாது. (முஸ்லிம் 3962)

அறுக்கும் போது, “பிஸ்மில்லாஹ்” என்றும் “அல்லாஹு அக்பா” என்றும் கூறி அறுக்க வேண்டும். (முஸ்லிம் 3975, 3977)

அல்லது .”பிஸ்மில்லாஹ் அல்லாஹ்ராம் தகப்பல்மின் முஹம்மதின் வஅலி முஹம்மதின் வமின் உம்மத்தி முஹம்மதின்” (அல்லாஹ்வின் பெயரால்! இறைவா! முஹம்மதிடமிருந்தும் முஹம்மதின் குடும்பத்தாரிடமிருந்தும் முஹம்மதின் சமுதாயத்தாரிடமிருந்தும் இதை ஏற்றுக்கொள்வாயாக!”) என்று கூற வேண்டும். (முஸ்லிம் 3977)

எனவே பிராணியை அறுக்கும் போது பிஸ்மி சொல்லி, தக்பீர் சொல்லி, கூர்மையான கத்தியால் அறுக்க வேண்டும். குர்பானி பிராணியை அறுத்து முடித்தவுடன் அந்த இடத்தில், யா அல்லாஹ் இதை எங்களிடமிருந்து ஏற்றுக் கொள்வாயாக! என்று பிரார்த்தனை செய்யலாம். சாப்பிடுவதற்காக அறுத்தாலும் அந்த பிராணிக்கு எந்த சிறரவதையும் கொடுக்காமல் மிகவும் இலகுவான முறையில் அறுக்க வேண்டும்.

குர்பானி கொடுப்பவர், துல்லூஜ் மாதத்தின் பிறை கண்டது முதல், குர்பானி கொடுக்கும் வரை, தனது தலைமுடி, நகம், தாடி, மீசை ஆகியவைகளை கத்தரிக்கவோ, வெட்டவோ கூடாது. (முஸ்லிம் 3997, 3998)

வெளிப்படையாக தெரியக்கூடிய ஊனம், நோண்டி பிராணி, வெளிப்படையாக தெரியக்கூடிய

குருடு, ஓற்றைக் கண் குருடுள்ள பிராணி, மேலும் வெளிப்படையாக தெரியக் கூடிய எந்த நோயுள்ள பிராணியையும் குர்பானி கொடுக்கக் கூடாது. சடையில்லாத மெலிந்த பிராணியையும் குர்பானி கொடுக்கக் கூடாது. (திர்மிதி 1417)

இதனால்தான் நபித்தோழர்கள் குர்பானிப் பிராணிகளை நன்றாக தீணி போட்டு கொழுக்க வைப்பார்கள்.

### பிறருக்காக குர்பானி தருவது!..

தனது குடும்பத்திலுள்ளவர்களுக்காவோ, அல்லது பிறருக்காகவோ, தாராளமாக நாம் குர்பானி கொடுக்கலாம். ஒருவர் வெளிநாட்டி வூள்ளார் என்றால் அவருக்காகவும் இங்கிருந்து நாம் குர்பானி கொடுக்கலாம். (முஸ்லிம் 5548, 2544)

### கூட்டு குர்பானி

அல்லாஹ்வின்தூதர் (ஸல்) அவர்கள் ஒரு பலிப் பிராணியில் ஏழுபேர் வீதம் ஒட்டகத்திலும் மாட்டி லும் கூட்டுச்சேர்ந்துக் கொள்ளுகிறாரு எங்களுக்குக் கட்டளையிட்டார்கள். (முஸ்லிம் 2538, 2537)

குர்பானி இறைச்சியை தனக்குத் தேவையான அளவிற்கு எடுத்துக்கொண்டு மற்ற இறைச்சியை உறவினர்களுக்கும், ஏழைகளுக்கும் பங்கு வைக்க வேண்டும்.

### எந்தனை நாட்கள் குர்பானி கொடுப்பது?

ஹஜ் பெருநாளன்றும், அதை தொடர்ந்து வரக் கூடிய (அய்யாழுஸ் தஸ்ரிக்) மூன்று நாட்களும் குர்பானி கொடுக்கலாம்.

குர்பானியை சுத்தம் செய்து, அறுத்துத் தரும் வேலையானுக்கு குர்பானியின் இறைச்சி, தோல், எலும்பு போன்ற பாகங்களையோ, அல்லது அதிலி ருந்து வந்த பணத்தையோ கல்லியாக தரக் கூடாது. மாறாக அவற்றை தர்மம்தான் செய்ய வேண்டும். (முஸ்லிம் 2535)

இந்த தியாகத் திருநாளை நம் வாழ்வில் இறையச்சத்தைப் பெற்று புத்துயிர் பெறக்கூடியதாக இறைவன் ஆக்கி அருள்வானாக!...

“நான் குர்பானி  
கொடுப்பதன் மூலம்  
என்னை ஊர் புகழ்ந்து  
பேச வேண்டும்,  
பாராட்டவேண்டும், என்ற  
என்னைத்தில் கொடுக்கக்  
கூடாது. மாறாக  
முழுநோக்கமும்  
இறைதிருப்திக்காக  
இருக்கவேண்டும்.





## அழைப்புப்பணை நம் உயிர் முச்சு - 3

அழைக்கப்பட வேண்டியவர்கள் யார்?

**மனிதர்கள் அனைவரும் சமமே!** வெள்ளையர்கள், கறுப்பர்கள், பணக்காரர்கள், எளியவர்கள், படித்த வர்கள், படிக்காதவர்கள் என்ற வித்தியாசமின்றி அனைவருக்கும் மார்க்கத்தை எடுத்துரைக்க வேண்டும்.

(நபியே!) நீர் கூறுவீராக! மனிதர்களே! நிச்சய மாகவே நான் உங்கள் யாவருக்கும் அல்லாஹுவின் தூதராக இருக்கிறேன் (7:158)

இதனால்தான் நபியவர்களைப் பின்பற்றுபவர் களில் மக்காவைச் சேர்ந்த அரபு மொழி பேசும் அழைப்பக்ர(ரலி) அவர்களும், அபீஸினியாவைச் சேர்ந்த பிலால்(ரலி) அவர்களும், பாரசீகத்தைச் சேர்ந்த ஸல்மான்(ரலி) அவர்களும், ரோமாபுரியைச் சேர்ந்த சஹூப்(ரலி) அவர்களும் இருந்தார்கள், இன்னும் நபியவர்களை பின்பற்றுபவர்களில் மிகப்பணக்காரர் உஸ்மான் (ரலி) அவர்களும், பரம ஏழை அழூரைரா(ரலி) அவர்களும் இருந்தார்கள்.

அழைப்பாளர்களிலேயே மிகச்சிறந்த அழைப்பாளர் நபி(ஸல்) அவர்கள்தான். குறைவிகள் அமரும் பகுதிக்கும், அவர்களின் வீடுகளுக்கும் சென்று, அவர்களை இஸ்லாத்தின் பக்கம் அழைப்பார்கள். அதேபோல் ஹஜ்ஜாடைய தினங்கள் வரும்போது வெளியிருக்கும் வரும் மக்களைச் சந்தித்து அவர்களுக்கு இஸ்லாத்தை எடுத்துரைப்பார்கள். இதன் நோக்கமாகவே தாயிலிப் நகருத்துக்கு சென்றார்கள். மதீனாவுக்கு ஹஜ்ரத் சென்றார்கள், "இஸ்லாத்திற்காக" போர் புரிந்தார்கள். இப்படி இஸ்லாத்திற்காக பெரும்பாடு பட்டார்கள்.

மூஸா, ஹாருன் (அலைஹிமுஸ்ஸலாம்) இருவரையும் ஃபிருவரியிடம் சென்று பிரச்சாரம் செய்யும்படி அல்லாஹ் ஏவுகின்றான்.

நீங்கள் இருவரும் ஃபிருவரியிடம் செல்லுங்கள். நிச்சயமாக அவன் மிக்க வரம்பு கடந்து விட்டான். ஆகவே நீங்கள் இருவரும் கணிவான சொல்லை அவனுக்குச் சொல்லுங்கள். அதனால் அவன் நல்லுபதேசம் பெறலாம். அல்லது அச்சமடையலாம். (20:43,44)

ஆகவே அழைப்பாளர்களாகிய நாழும் மக்களை தேடிசென்று அவர்களை இஸ்லாத்தின் பக்கம் அழைக்க வேண்டும்.

ஓவ்வாருவாரின் தகுதிக்கேற்ப பேச வேண்டும்

அழைக்கப்படுபவர் ஒரு நோயாளியைப் போன்றவராவார். நோயாளி தன் நோயைத் தெரிந்து அதைக் குணப்படுத்துவதற்காக மருத்துவரிடம் செல்வார். ஆனால், இங்கே மருத்துவர் முதலில் நோயாளியின் நோயைக் கண்டுபிடிக்க வேண்டும். அதன்பிறகுதான் அவருக்குத் தேவையான மருந்தைக் கொடுக்க வேண்டும். மருத்துவர் எல்லா நோயாளிக்கும் ஒரே மருந்தைக் கொடுக்கமாட்டார். ஓவ்வாரு நோயாளிக்கும் தேவைப்படக்கூடிய மருந்தைத்தான் கொடுப்பார். இவ்வாறே நாம் யாரை அழைக்கின்றோமோ அவர்களின் சுற்றுச் சூழல்கள் அறிவாற்றல் அவர்கள் மார்க்கத்தில் எவ்வளவு தொடர்புள்ளவர்கள் முஸ்லிம்களா, முஸ்லிம் அல்லாதவர்களா என்கிற செய்திகளைப்

பொதுவாக தெரிந்திருக்க வேண்டும். அதற்கேற்ப அவர்களுடன் பேச வேண்டும். அதே போல் அவர்களுக்கு பொருத்தமான நேரம் மற்றும் அளவு இவைகளையும் கவனத்தில் கொள்ள வேண்டும்.

அழைப்புப்பணி மேற்கொள்வதற்கு பயன்படுத்துபவைகள்

பல முறைகளில் அழைப்புப்பணியை மேற்கொள்ளலாம்.

1. பள்ளிகளில், மத்ரஸாக்களில், விடுமுறை தினங்களில் பொதுவான இடங்களில் வகுப்புகளை நடத்துதல், சொற்பொழிவு நிகழ்த்துதல் இன்னும் இதுபோன்ற நிகழ்ச்சிகளை நடத்தி தஅவாச் செய்வது. இப்படிப்பட்ட நிகழ்ச்சிகளை ஏற்பாடு செய்யும் போது மக்கள் பயன்பெறும் வகையில் திறம்பட செய்ய வேண்டும்.

2. தனிப்பட்ட முறையில் மக்களைச் சந்திப்பது. அழைப்பாளர் தனது நேரத்தை அல்லாஹுவின் பக்கம் அழைப்பதற்கே ஒதுக்குவார். இதுவே ஒரு இறையழைப்பாளரின் முக்கிய குறிக்கோளாகும். பாதையில் செல்லும் போது, பள்ளியில், மத்ரஸாக்களில், பொது இடங்களில் வாகனத்தில், ரயிலில், விமானத்தில், தங்குமிடத்தில், நகரத்தில், கிராமத்தில், பெரியவர், சிறியவர், ஆண், பெண் இப்படி கிடைக்கும் வாய்ப்புகளை எல்லாம் பயன்படுத்திக் கொள்வார்.

3. பிரச்சாரத்திற்கு நாவன்மை மற்றும் எழுத்தாற் றலுடன் மற்றவர்களின் ஆலோசனைகளையும் உதவிகளையும் பெற வேண்டும். அதன் மூலம் மக்களிடம் மிக இலகுவான முறையிலும் மிகச் சீக்கிரத்திலும் இஸ்லாத்தைக் கொண்டு சேர்க்கலாம். இன்னும் தன்னுடைய நேரத்தையும் பணத்தையும் இதற்காகச் செலவிட வேண்டும். ஒவ்வொருவரிட மிருந்தும் அவரவருக்கு முடியுமான திறமைகளைப் பெற்று பிரச்சாரப் பணியை அதிகப்படுத்த வேண்டும்.

நபி(ஸல்) அவர்கள் பணக்காரர்களின் பணத்தைக் கொண்டும், வீரமுள்ளவர்களின் வீரத்தைக் கொண்டும், நாவன்மை உள்ளவர்களின் பேச்சைக் கொண்டும், எழுத்தாளர்களின் எழுத்தைக் கொண்டும் தோழர்களின் நல்ல ஆலோசனைகளை ஏற்றும் இஸ்லாத்தின் வளர்ச்சிக்காகப் பாடு பட்டார்கள். ஆகவே நாழும் இப்படிப்பட்டவர்களிடமிருந்து பயன்பெற வேண்டும்.

4. செய்தி ஊடகங்கள் மூலமாகவும் தஅவாச் செய்ய வேண்டும்.

தொலைக்காட்சி, வானோலி, சமூக வலைத் தளங்கள், இனையதளங்கள், பத்திரிகைகள், புத்தகம், பிரசரம் போன்றவைகளைக் கொண்டு மக்களுக்குப் பிரச்சாரம் செய்வது, இவைகளால் நாம் செல்ல முடியாத இடங்களுக்கெல்லாம் தஅவாப் பிரச்சாரத்தை சேர்க்கலாம்.

அல்லாஹு நம் அனைவருக்கும் இந்த மேலான பணியை உரிய முறையில் மேற்கொள்ள இறுதிமுச்ச வரை வாய்ப்பளிப்பானாக! ஆமீன்...

இத்துடன் இத்தொடர் நிறைவெறுகிறது.

நன்றி : [www.islamkalvi.com](http://www.islamkalvi.com)

இஸ்லாமியக் கொள்கையை  
அறிந்து கொள்வோம் - 3



சென்ற இதழ் தொடர்ச்சி...

வாழ்வாதாரங்கள் வழங்குபவனும் அல்லாஹுவே...

1. வானங்களிலும் பூமியிலும் உள்ள கருவுலங்களின் திறவுகோல்கள் அவனிடமே உள்ளன. தான் நாடுபவர்களுக்குத் தாராளமாக வாழ்வாதாரங்கள் வழங்குகிறான். (42:12)
2. நிச்சயமாக அல்லாஹுவே உணவளிக்கும் பேராற்றல் உள்ளவனாக இருக்கிறான். அல்லாஹு வாழ்வாதாரம் வழங்குபவர்களில் சிறந்தவனாக இருக்கிறான். (62:11)
3. (நபியே) நீர் கூறுவீராக. ஆட்சி அதிகாரங்களின் அதிபதியே நீ நாடுகிறவர்களுக்கு ஆட்சியைக் கொடுக்கிறாய். நீ நாடியவர்களிடமிருந்து ஆட்சியைப் பறிக்கிறாய். நீ நாடுகிறவர்களுக்குக் கண்ணியம் வழங்குகிறாய். நீ நாடுகிறவர்களை இழிவுபடுத்துகிறாய். நன்மை அனைத்தும் உன்கைவசமே. (3:26-28)
4. சிரிக்க வைப்பவனும், அழ வைப்பவனும் அவனே! (53:42)
5. மரணிக்கச் செய்யவனும் அவனே, வாழ்வழிப்ப வனும் அவனே. (53:43)
6. சொத்துகள் வழங்குபவனும் அவனே, செல்வந்த னாக்குபவனும் அவனே! (53:48)
7. அல்லாஹ் வானங்கள் மற்றும் பூமியிலுள்ள ஆட்சியின் உரிமையாளன். தான் நாடுவதைப் படைக்கின்றான். தான் நாடுபவர்களுக்குப் பெண் மக்களையும் தான் நாடுபவர்களுக்கு ஆண் மக்களையும் வழங்குகிறான். இன்னும் தான் நாடுபவர்களுக்கு ஆணு, பெண் எனச் சேர்த்தும் வழங்குகிறான். தான் நாடும் சிலரை மலடாகவும் ஆக்குகிறான். (42:49-50)
8. மனிதர்களே! அல்லாஹ் உங்கள் மீது பொழிந்துள்ள அருட்கொடைகளை நினைவு கூருங்கள். வானம் மற்றும் பூமியிலிருந்து உங்களுக்கு உணவளிக்கின்ற படைப்பாளன் அல்லாஹுவைத் தவிர வேறு யாரும் இருக்கின்றனரா? (35:3)
9. மனிதர்களே! நீங்கள்தான் அல்லாஹுவிடம் தேவை உள்ளவர்கள். அல்லாஹுவே தேவை யற்றவனும், புகழுக்குரியவனும் ஆவான். (35:15)
10. அல்லாஹு உமக்குத் தீங்கினைத் தந்தால், அதிலிருந்து உம்மைக் காப்பாற்றுபவர் அவனைத் தவிர வேறு யாரும் இல்லை. அவன் உமக்கு நன்மை செய்தால் அவனுடைய அருளைத் தடுப்பவரும் யாரும் இல்லை. (10:107)

கைறவனுடன் கைனாவைத்தவும் அதன் வகைகளாம்!...

இன் ஷா அல்லாஹ் தொடரும்...

# இஸ்லாம் மருத்துவம்



**ம**தம் என்பது வெறும் வழிபாடுகளுக்கு மட்டும் உரித்தானதாக இருந்தால், அது வாழ்வின் மற்ற அங்கங்களில் தொடர்பற்றதாக ஆகிவிடும்.

பிறப்பு, இறப்பு, உணவு, உறைவிடம், பொருளாதாரம், சமூகம், திருமணம், குழந்தை வளர்ப்பு, சகோதரத்துவம், உதவுதல், உறவைப் பேணுதல் போன்ற வாழ்வின் எல்லா அங்கங்களிலும் மதம் மிஸிர வேண்டும். அப்போதுதான் மனிதன் மதத்தை ஒரு வாழ்வியல் வகுப்பாக கருதுவான். ஒரு மதம் வாழ்க்கையை வாழ்வதற்கான ஒட்டுமொத்த வழிகளையும் தெளிவாக படம்பிடித்துக் காட்டி, அவற்றில் ஏற்படுகின்ற பிரச்சனைகளை கலைவதற்கான வழியாக அமைந்திருக்க வேண்டும். எனவேதான், இஸ்லாம் தன்னை ஒரு மதமாக அடையாளப்படுத்தாமல் மார்க்கமாக (வாழ்வியல் வழியாக) கோடிட்டுக் காட்டுகிறது.

மனிதனுக்கு மட்டுமல்லாது எல்லா வகையான உயிரினங்களுக்கும் பலம் பலவீனம் உள்ளது. பலமுள்ளபோது ஆயிரம் சாதனைகளைச் செய்தாலும், பலவீனமாக இருக்கும்போது ஒரு சோதனையைக் கூட தாங்க முடியாது. உடல்பலவீனத்திற்கு உடல் மருத்துவமும், மனம் பலவீனப் படும் பொழுது மனதை உத்வேகப்படுத்தும் உளவியல் மருத்துவமும் மனிதனுக்குத் தேவைப்படுகிறது. இந்த இரண்டிலும் வழிகாட்டுவதில் இஸ்லாம் முன்னிலை வகிக்கிறது.

மன பலவீனத்தின்போது இறையச்சம் என்கிற உளவியல், அருமமருந்தாகும். அனைத்தையும் படைத்து வளர்க்கின்ற ஒரு மிகப் பெரிய சக்தி, என்னை கண்காணிக்கின்றது. அதுதான் எனக்கு சோதனையைத் தருகின்றது. வலியைத் தருகின்றது. நான் அழகான செயல்களை செய்யக் கூடியவனா என்று சோதித்துப் பார்க்கிறது. என்னை பண்படுத்துவதற்காக! ஒழுக்கமுள்ள மனிதனாக மாற்றுவதற்காக! மரணத்திற்குப் பின் வரும் மரணமில்லா வாழ்க்கையில் வெற்றி பெறுவதற்காக! எனவே, எனக்கு வரும் சோதனைகளை, இன்ப துன்பங்களை, இழப்புகளைத் தாங்கி, நிலை குலையாமல் வெற்றி பெறுவேன் என்ற மன தைரியத்தைத் தரும் இறையச்சம் என்ற இஸ்லாம் தரும் உளவியல் மருத்துவமும், மன பலவீனத்தை மாற்றி பலம் பொருந்த செப்பனிடுகிறது.

அதேபோன்று உடலும் அதிலுள்ள பாகங்களும் சீர்கெட்டுப் போகும்போது அல்லது அதன் இயக்கத்தில் ஏற்ற இறக்கம், குறைபாடு ஆகியவை நிகழும்போது, உடல் மருத்துவம் மிகவும் அவசியமாகிறது. தற்கால நவீன விஞர்ணானம் மற்றும் மருத்துவத்தின் அபார வளர்ச்சி எந்த நோய்க்கும் மருந்து இல்லை! என்கிற நிலையை அடைந்தி ருப்பது வியக்கத்தக்கது. ஆனால், இஸ்லாமிய மார்க்கம் முற்போக்கு ரீதியாக “வரும் முன் காப்போம்” என்ற ஆயுதத்தை கையில் எடுக்கிறது. எந்த நோயும் வருவதற்கு முன், அது வராததற்கான ஏற்பாடுகளை செய்து விடுங்கள் என்று அங்கலாய்க்கிறது.

நான்தோறும் தொழுகின்ற ஐவேளைத் தொழுகை, குறிப்பாக அதிகாலை தொழுகைக் காக சூரியன் உதிப்பதற்கு முன்னேயே விழிப்பது, ஆண்டுதோறும் கடைப்பிடிக்கப்படும் ரமளான் மாத நோன்பு, பிரதி மாதமும் குறிப்பிட்ட சில நாள்களில் வைக்கப்படும் உபரியான நோன்புகள். நோன்பை தறுப்பதற்காக உண்ணும் பேரித்தப்பழும் போன்ற, அடுக்கடுக்காக பட்டியலிடும் அளவுக்கு ஒரு நோய் வரும் முன் அதைக் காக்கும் நிவாரணிகளை இஸ்லாம் வழங்குகிறது.

இறைவனின் வேதம் திருக்குர் ஆனும், நபிகளாரின் பொன்மொழிகளும் தேனை (HONEY) அனுதினமும் அருந்துவதை வலியுறுத்துகின்றன. அல்லது ரக பேரித்தம் பழங்களை நான்தோறும் உண்ணுமாறு நபிகளார்(ஸல்) கூறுகிறார்கள். மேலும் கறுஞ்சீரகத்தில் எல்லா நோய்களுக்கும் (மரணத்தை தவிர) மருந்திருப்பதாக கூறிய நபிமொழியும் உண்டு.

இப்படி பற்பல மருத்துகளை திருக்குர் ஆனிலிருந்தும் நபிமொழியிலிருந்தும் எடுத்தியம்ப முடியும்.

நபி(ஸல்) அவர்கள் கூறினார்கள்: பத்து விஷயங்கள் இயற்கை மரபுகளில் அடங்கும்.

1. மீசையைக் கத்தரிப்பது
  2. தாடியை வளர்ப்பது
  3. பல் துலக்குவது
  4. நாசிக்கு நீர் செலுத்துவது
  5. நகங்களை வெட்டுவது
  6. விரல் கணுக்களைக் கழுவுவது
  7. அக்குள் முடிகளை அகற்றுவது
  8. மர்ம உறுப்பின் முடிகளை மழிப்பது
  9. (மலஜலம் கழித்தபின்) தண்ணீரால் துப்புரவு செய்வது
  10. விருத்தசேதனம் செய்வது (ஆண்களின் மர்ம உறுப்பின் நுனித்தோலை நீக்குவது) ஆகும்.
- இஸ்லாம் கூறும் மருத்துவங்கள் தொடரும்...



## திருக்குர்ஆன் போத்து குதுஹான் - 3

சென்ற இதழ் தொடர்ச்சி...

அநாதைகளின் சொத்துகளை, அவர்களை பராமரிப்பதாக கூறி சாப்பிடக் கூடாது. (4:6,10)

பெண்களை வற்புறுத்தி திருமணம் முடிக்க கூடாது. மனைவிகளுடன் அழகான முறையில் நடந்து கொள்ள வேண்டும். (4:19)

திருமணம் முடிக்க, பெண்ணுக்கு மனக்கொடையை ஆண் கொடுக்க வேண்டும். அவளை விவாகரத்து செய்யும்போது, ஒரு பொற்குவியலை கொடுத்திருந்தாலும் திருப்பிக் கேட்கக் கூடாது. (4:4,20)

மற்றவர்களின் சொத்தை அநியாயமாக உண்ணக் கூடாது. தங்களை தாங்களே அழித்து கொள்ளக் கூடாது. (4:29)

ஆண்களே பெண்களுக்கு செலவழிக்க வேண்டும். (4:34)

பெற்றோருக்கு, உறவினர், அநாதைகளுக்கு, ஏழைகளுக்கு, உறவினரான அயலவர், உறவினர்ல்லாத அயலவர், நண்பர்கள், வழிப்போக்கர்கள், அடிமை களுக்கு உபகாரம் செய்ய வேண்டும். (4:35)

மனிதர்களுக்கு தீர்ப்பு கூறினால் நீதமாக தீர்ப்பளிக்க வேண்டும். தன்னிடம் ஒப்படைக்கப்பட்டவற்றை உரியவர்களிடம் ஒப்படைக்க வேண்டும். (4:58)

நன்மையானவற்றிற்காக பரிந்துரைத்தால், அந்நன்மையில் அவருக்கும் பங்கு உண்டு. (4:85)

மோசடி செய்பவர்களுக்காக வாதாடக் கூடாது. (4:107)

பாதிக்கப்படுவது நீங்களை, உங்கள் உறவினராக இருந்தாலும் நீதியை நிலை நிறுத்தியே சாட்சி சொல்ல வேண்டும். (4:135)

ஒருவரின் பாவச்சமைகளை மற்றவர் சுமக்க முடியாது. (6:164)

நன்மையில் ஒருவருக்கொருவர் உதவி செய்யவேண்டும். பாவத்திலும், பகைமையிலும் ஒருவருக்கொருவர் உதவி செய்யக் கூடாது. (5:2)

பிற மதத்தவர்களின் கடவுள்களை ஏசக் கூடாது. (6:108)

பெரும்பான்மையை வைத்து எதையும் நல்லது என்று தீர்மானிக்கக் கூடாது. (6:116)

ஓர் உயிரை நியாயமின்றி, கொலை செய்தால் அவர் முழு மனிதர்களையும் கொலை செய்தவர் போலாவார். ஓர் உயிரை வாழ வைத்தால், அனைவரையும் வாழ வைத்தவர் போலாவார். (5:32)

தொடரும்...

**வாசகர்களே!**

**நீங்களும் உங்கள் கருத்துகளையும் இல்லைகளையும் தெர்வீக்கலாம்...**

**அலைப்பேச, வாடஸ்டி : 9884928787**

**மன்னாஞ்சல் : azhaipoli2017@gmail.com**

- M.T.